



Халқ сўзи

Ўзбекистон — келажги буюк давлат

2021 йил — Ёшларни қўллаб-қувватлаш ва аҳоли саломатлигини мустаҳкамлаш йили

1991 йил 1 январдан чиқа бошлаган • WWW.XS.UZ • E-mail: Info@xs.uz • 2021 йил 2 июнь, № 115 (7895)

Чоршанба Сайтимизга ўтиш учун QR-кодни телефонингиз орқали сканер қилинг.

ҲАЁТИМИЗНИ ЎЗГАРТИРИШ, ДУНЁ БОЗОРИДА ЎРНИМИЗНИ ТОПИШ УЧУН МАНФААТ БЕРАДИГАН ИШНИ ҚИЛИШ КЕРАК

Президент Шавкат Мирзиёев ҳудудларни ижтимоий-иқтисодий ривожлантириш борасидаги ислохотлар, амалга оширилаётган улкан бунёдкорлик ишлари ҳамда аввал берилган топшириқлар ижроси билан танишиш ва истиқболдаги режаларни белгилаб олиш мақсадида 1 июнь куни Сурхондарё вилоятига келди.



Президентимиз Шавкат Мирзиёев вилоятга ташрифини Шеробод туманидан бошлади. Бу ерда Бирлашган Араб Амирликларининг "Masdar" компанияси билан ҳамкорликда қуёш фотоэлектр станцияси қурилишига тамал тоши қўйиш маросими бўлди. Шу муносабат билан ташкил этилган тадбирда вилоят фаоллари, нурунийлар, ёшлар, видеоконференцалоқа орқали Осиё тараққиёт банки ва Бирлашган Араб Амирликларининг "Masdar" компанияси раҳбарияти иштирок этди. Мамлакатимизда аҳоли ва иқтисодиёт тармоқларининг электр энергиясига тобора ўсиб бораётган эҳтиёжини таъминлаш мақсадида қўллаб-қувватлаш энергия ресурслари чекланган бугунги шароитда ва келажакда муҳим ўрин тутади. Жорий йилда Бирлашган Араб Амирликларининг "Masdar", Франциянинг "Total Eren" компаниялари томонидан Навоий ва Самарқандда ҳар бирининг қуввати 100 мегаватт бўлган қуёш фотоэлектр станциялари ишга туширилади. Шундай замонавий станциялардан бири Шеробод туманида қуриш бўйича тендер эълон қилинган эди. Тендер савдоларини ўтказишда Осиё тараққиёт банки техник ва молиявий маслаҳатлари билан иштирок этди. Лойиҳани амалга оширишга 50 дан ортиқ халқаро компаниялар кизиқиш билдирди. Икки босқичли танловдан сўнг, Бирлашган Араб Амирликларининг "Masdar" компанияси енг арзон тариф таклиф этиб, ғолиб бўлди. Лойиҳа доирасида мазкур компания томонидан 601 гектар майдонда қуввати 457 МВт бўлган қуёш фотоэлектр станцияси қурилади. Шунингдек, 220 кВт қувватли янги ниҳон станция ва "Сурхон" нимстанциясига улашиш учун 52 километрлик электр узатиш тармоғи барпо этилади. Лойиҳани амалга ошириш учун "Masdar" компанияси 260 миллион доллар тўғридан-тўғри инвестиция жалб қилади. Станциянинг йиллик ишлаб чиқариш ҳажми 1,04 миллиард

кВт/соатни ташкил этади. Натижада йилга 340 миллион куб метр табиий газ тежаллиб, 300 минг хонадон электр энергияси билан таъминланади. Фотоэлектр станцияси қурилишида минг киши, битганидан кейин 120 нафар мутахассис ишлайди. Воҳадаги йирек иншооти 2023 йил август ойида ишга тушириш режалаштирилган. Президент Шавкат Мирзиёев мамлакатимизда тежамкор ва экологик хавфсиз иқтисодиётни таъминлаш бўйича қатор ишлар амалга оширилаётганини таъкидлади. — Бу фотоэлектр станцияси Сурхондарё вилояти иқтисодиёти учун катта имконият. Хар бир киловатт-соат электр энергиясини 1,8 цент нархда сотиб олиш имконияти пайдо бўлиб, бу мамлакатимиз иқтисодиёти учун жуда катта ютуқ ва аҳолига энгилликдир. Умуман олганда, ушбу станциянинг барпо этилиши, унда ишлаб чиқариладиган электр энергияси ва янги инфратузилмалар вилоятнинг комплекс ривожланиши учун катта туртки бўлади, — деди давлатимиз раҳбари. — Ушбу янги лойиҳанинг бошланишига бағишланган тадбирга таклиф этганингиздан қувончим чексиз. Осиё тараққиёт банки номидан шаҳсан Сизни, Жаноб Президент, қолаверса, Ўзбекистон халқини келажакка қўйилган яна бир қадам билан чин қалбимдан табриқлайман. Сизнинг раҳбарлигингизда ўтган икки йил давомида давлат-хусусий шериклик асосида жуда катта лойиҳалар амалга оширилди. Хусусан, қайта тикланувчи энергия соҳасини ривожлантиришга катта ҳисса қўшилди. Ҳозирги кунда Ўзбекистон ҳукумати бизнинг лойиҳаларимиз асосида инвестицияларни жалб қилаётганидан мамнунмиз. Шерободдаги лойиҳа қуёш нуридан электр энергияси ишлаб чиқаришда Марказий Осиёдаги энг йирек қуёш бўлади. Бу қувват, энг аввало, экологик тоза, тежамкор ва барқарор манбага эга. Бу муваффақият асосида Ўзбекистон ҳукумати, Осиё тараққиёт банки ва хусусий секторнинг ҳамкорлиги ётибди, — деди Осиё тараққиёт банки вице-президенти Ашок Лаваса. — Бирлашган Араб Амирликларининг Ўзбекистон билан ҳам-

корлиги ва дўстона муносабатлари кенгайиб бормоқда. Бу иқтисодиёт ва аҳоли ҳаётининг жуда кўп соҳаларига ижобий таъсир қилишига ишончимиз комил. "Masdar" компанияси ҳозирги кунгача қайта тикланувчи энергия соҳасида 30 дан ортиқ мамлакатларга инвестициялар киритган ва уларнинг умумий ҳажми 20 миллиард АҚШ долларидан ошади. Бу лойиҳаларнинг умумий электр қуввати 11 гигаваттдан зиёдни ташкил қилади. Ўзбекистон 2030 йилгача бутун электр энергиянинг 25 фоизини қайта тикланувчи энергия манбалари ҳисобидан ишлаб чиқаришни режалаштирмоқда. Бу улкан марраларга эришишда биз ҳам иштирок этаётганимиздан хурсандмиз, — деди БАА энергетика ва индустриал вазири Сўхайл ал-Мазруий. Шундан сўнг Шеробод қуёш фотоэлектр станциясининг барпо этилажак қувватлари ва унинг вилоят иқтисодиётига келтирадиган фойдаси ҳақида видеоролик намойиш қилинди. Президент Шавкат Мирзиёев қуёш фотоэлектр станцияси қурилиши муносабати билан унинг пойдеворида капсула қўйди. Тантанали маросимда сўзга чиққан сурхондарёлик нурунийлар давлатимиз раҳбари бошичилигида вилоятда амалга оширилаётган улкан ишлар одамлар ҳаётини ўзгартираётганини, жумладан, янги электр станцияси барпо этилиши билан янги ишлаб чиқариш қувватлари сони кўпайиб, одамлар рўзгорига даромад олиб келиши таъкидлашди. Лойиҳа Ўзбекистон ҳукумати томонидан Осиё тараққиёт банки кўмагида амалга оширилаётган умумий қуввати 1 ГВт бўлган қуёш фотоэлектр станцияларини қуриш дастурининг бир қисми ҳисобланади. Шунингдек, Самарқанд ва Жиззах вилоятларида қуввати 200 мегаваттдан бўлган қуёш фотоэлектр станциялари, Қорақалпоғистоннинг Беруний ва Қораўзақ туманларида қуввати 100 мегаваттлик шамол электр станцияси, Бухоро ва Навоийда умумий қуввати бир ярим минг мегаватт бўлган 3 та шамол электр станциясини қуриш бўйича келишувлар имзоланган. 2030 йилга бориб, мамлакатимизда қуёш электр станция-

лари қувватини 5 минг, шамол электр станцияларини 3 минг ва гидроэлектр станциялар қувватини 4 минг мегаваттга етказиш мақсад қилинган. Ташриф давомида Президентимиз "Сардорбек Султонбек" масъулияти чекланган жамияти томонидан Шеробод туманининг Бўстон маҳалласида ташкил этилган анорзорни кўздан кечирди. Давлатимиз раҳбари иқтисодий комплекс олдида вазира қўяр экан, ҳар бир худуднинг хусусиятларидан келиб чиқиб лойиҳа қилиш, "ўшиш нуқталари"ни топиб, ривожлантириш зарурлигини таъкидлайди. Сурхондарё вилоятининг шундай йўналишларидан бири — анорчилик. Айниқса, Шерободнинг анорлари катта, мазали, ҳосилдор бўлади. Шу боис унинг бозори чаққон, доврғу чет элларга кетган. Бу тадбиркорлар учун катта имконият, аҳоли учун даромад манбаи бўлаётди. Туманда 48 та маҳалланинг 33 таси анор етиштиришга ихтисослашган. Президент кенг майдонда бир текис ривожланаётган анор бозорини кўздан кечирди. 43 гектар ерда 30 минг донадан зиёд анорлар экилган. Қозоқи навли анорнинг бир донаси 1 килограммдан зиёд тош босиши мумкин. Кўчатлар бу йилдан ҳосилга кирди. Йилга минг тоннадан зиёд маҳсулот олиш мўлжалланган. — Ўтиш даври — кураш даври. Ҳаётимизни ўзгартириш, дунё бозорида ўрнимизни топиш учун курашишимиз, манфаат берадиган ишни қилишимиз керак. Асосий мақсадимиз — оилаларнинг даромадини кўпайтириш. Ўзи меҳнат қилиб, натижага эришган оила баракали бўлади, соғлиғига қарайди, фарзандларини яхши ўқитади. Билмилли болалар келажакда ўз йўлини топиб олади, — деди Президент. Шу ерда Тошкент давлат аграр университетининг Термиз филиали тадқиқотчилари билан мулоқот бўлди. — Бизда анорчилик бўйича аёнана бор, лекин илм йўқ, китоб йўқ, лаборатория йўқ. Анор жайлари усулда етиштирилмапти. Касалликдан ҳимоя қилиши ҳамма ҳам билмайди. Энг катта нарса — нав керак. Кейин шу навни хонадонларга киргизиш зарур, — деди Шавкат Мирзиёев.

Сурхондарёда қишлоқ ҳўжалигини инновацион йўналтириш бўйича институт ташкил этиш, анор билан бирга лимон, хурмо етиштиришни кўпайтириш юзасидан кўрсатмалар берилди. Давлатимиз раҳбари туманининг Каттабўғ маҳалласида анорчилик билан шуғулланаётган Абдурахмон Каримов хонадонидан ҳам бўлиб, аҳоли турмуши ва томорқалардан фойдаланиш ҳолати билан танишди. Маҳалла аҳли, нурунийлар билан самимий суҳбат бўлди. Туманда 5 мингдан зиёд аҳоли анор етиштириш билан шуғулланиб, ундан катта даромад топаётгани айтилди. Президент Шавкат Мирзиёев Шеробод туманидаги замонавий иссиқхонани кўздан кечирди. "Шеробод агро импекс" масъулияти чекланган жамиятига қарашли мазкур мажмуа ўтган йилги ишга туширилган. 29 гектарлик иссиқхонада помидор, бодринг, булғор қалампир, бақлажон каби бозорбоп маҳсулотлар етиштирилади. Шундан 10 гектари гидропоника усулида. Иссиқхона учун жиҳоз ва асбоб-ускуналар Жанубий Корея давлатидан келтирилган. 200 та иш ўрни яратилган. Ўртача 1 гектардан 100 тонна маҳсулот етиштириш режалаштирилган. Маълумки, гидропоника — бу ўсимликларни сунъий муҳитда тупроқсиз етиштириш усулидир. Ўсимликлар озукани илдиларини ўраб турган эритмадан олади. Мамлакатимиз қишлоқ ҳўжалиги салоҳиятини янада ошириш мақсадида барча худудда ташкил этилаётган гидропоника усулидаги иссиқхоналар яхши самара бераётди. Ихчам ва самарадор бундай иссиқхоналар юқори сифатли полиз маҳсулотлари етиштириш, минглаб иш ўринлари яратиш имконини бериюлади. Гидропоника типидagi иссиқхонанинг яна бир афзаллиги шундаки, махсус унумдор ерга зарурат йўқ. Тўлиқ автоматлаштирилган назорат тизими билан бошқарилади. Жойдан максимал даражада фойдаланиш имконияти бор. Маҳсулот етиштириш учун сарфланган энергия ресурслари анча арзон. Тежамкор усулда суғориш ва озиклантириш тизими мавжуд. Ёритиш ва суғориш учун махсус қуёш панелларидан фойдаланиш мумкин. Маҳсулот ҳажмини кўпайтириш орқали унинг таннархини арзонлаштириш муҳимлиги таъкидланди. Бу ерда "Шеробод анор импекс" корхонаси ҳам ташкил этилган. 5 миллион долларлик мазкур лойиҳа натижасида анорни қадоқлаш ва қайта ишлаш йўлга қўйилган. Ускуналар Жанубий Корея ва Словениядан келтирилган. Анор бўлмаган пайтда корхона тўхтаб қолмайди. Мева-сабзавот ва полиз маҳсулотларини саралаб, бозорга чиқаради. Корхона 6 минг тонна қадоқлаш, 2 минг тонна анор шарбатини ишлаб чиқариш қувватига эга. Бу ерда 70 киши иш билан таъминланган. Анор меvasи аҳоли ва бодорчилик ҳўжалиқларидан сотиб олинади. Шеробод туманида бир йилда қарий 30 минг тонна анор етиштирилади. Шундан 8 минг тоннаси экспортга чиқарилмоқда. (Давоми 2-бетда).

Ҳамкорлик Ўзбекистон — Покистон: ЎЗАРО АЛОҚАЛАР ЯНАДА МУСТАҲКАМЛАНАДИ

Ўзбекистон Республикаси Олий Мажлиси Қонунчилик палатаси Спикери Нурдинжон Исмоилов бошчилигидаги парламент делегацияси расмий ташриф билан Покистонда бўлиб турибди. Шунингдек, жорий йилнинг 14 апрель куни Ўзбекистон ва Покистон давлат раҳбарлари ўртасида ўтказилган видеоанжуман шаклидаги учрашув яқунлари бўйича эришилган келишувларни юқори баҳолаб, улар мамлакат парламенти томонидан тўлалигича қўллаб-қувватланганини маълум қилди. Ўз навбатида, Олий Мажлис Қонунчилик палатаси Спикери Н. Исмоилов ҳам сўнгги йилларда Ўзбекистон ҳамда Покистон ўртасидаги муносабатлар сифат жиҳатидан янги босқичга кўтарилгани, давлатларимиз ўртасидаги ҳамкорлик алоқалари нафақат икки томонлама, балки халқаро ва минтақавий ташкилотлар доирасида ҳам изчил ривожланиб бораётганини эътироф этди. Парламентлараро алоқаларни янада мустаҳкамлашга эътибор қаратди.

Сенат қўмитасида БОЛА ҲУҚУҚЛАРИНИ ТАЪМИНЛАШДА ПАРЛАМЕНТНИНГ РОЛИ ҚАНДАЙ?

Олий Мажлис Сенати Ёшлар, маданият ва спорт масалалари қўмитаси ҳамда ЮНИСЕФнинг Ўзбекистондаги ваколатхонаси ҳамкорлигида 1 июнь — Халқаро болаларни ҳимоя қилиш куни муносабати билан "Ўзбекистонда бола ҳуқуқларини амалга оширишда эришилган ютуқларни мониторинг қилишда парламент ролини кучайтириш" мавзусида давра суҳбати ўтказилди. Унда янги Ўзбекистонда болалар ҳуқуқларини таъминлаш борасида амалга оширилган ва изчил давом эттирилаётган ислохотлар ҳамда эътибор қаратиш зарур бўлган масалалар юзасидан фикр-мулоҳазалар билдирилди. Қайд этилганидек, Ҳаракатлар стратегияси асосидаги ҳар йилги Давлат дастури-

Дил сўзи БИР ҲОВУЧ ДОН

Бир вақтлар қуш учса қаноти, одам юрса оёғи қуядиган чўл бугун бепоён бугдойзор. Ангор туманидаги "Ангор Сурхон гурури" кластери далаларида олтиндай товланиб турган ризқ-насибамиз кўзларни қувонтириб, кўнгилларга завқ беради.

Президентимиз Шавкат Мирзиёевнинг Сурхондарё вилоятига ташрифи чоғида ушбу ҳўжаликка ҳам келгани бу ернинг фойзини янада оширди. Ҳўжаликда 2017 йилдан буён меҳнат қилиб келяман. Шу вақтга қадар жамоамизда бугунгидек кўтаринкиликни кўрмаганим. Давлатимиз раҳбарининг бу ердаги ишчилар билан самимий суҳбатлашиб, ҳол-аҳволимизни сўрагани кучимизга куч қўшди, кайфиятимизни кўтарди. Фалла ўрим-йўғим ишларини янада уюшқоқлик билан амалга оширишга ундади. Юртбошимиз ғалла майдонини кўздан кечириш ас-



